
Gokarneshvara Manasika Aradhanam

ಗೋಕರ್ಣೇಶ್ವರಮಾನಸಿಕಾರಾಧನಂ

Document Information



Text title : Gokarneshvara Manasika Aradhanam

File name : gokarNeshvaramAnasikArAdhanam.itx

Category : shiva, pUjA

Location : doc_shiva

Proofread by : Sivakumar Thyagarajan Iyer

Description/comments : 29 in Stotrasamuchchaya 1, Edited by Pandit K. Parameshwara Aithal
tirugokarNaM temple in Pudukottai District, TN

Latest update : March 30, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 30, 2023

sanskritdocuments.org

ಗೋಕರ್ಣೇಶ್ವರಮಾನಸಿಕಾರಾಧನಂ




ಶ್ರೀಬೃಹದಂಬಾಧಿಪತೇ ಬ್ರಹ್ಮಪುರೋಗಾಃ ಸುರಾಃ ಸ್ತುವಂತಿ ತ್ವಾಂ .
ವ್ಯುಷ್ಣಾ ರಜನೀ ಶಯನಾದುತ್ತಾಯೈಷಾಮನುಗ್ರಹಃ ಕ್ರಿಯತಾಂ .. 1..
ಗೋಕರ್ಣನಾಥ ಗೌರ್ಯಾ ಸಹಸುತಯಾರುಹ್ಯ ಪಾದುಕೇ ಹೈಮೇ .
ಮೌಕ್ತಿಕಮಂಟಪಮೇಹಿ ಸ್ನಾತುಮವಷ್ಟಭ್ಯ ಮಾಮಕಂ ಹಸ್ತಂ .. 2..
ತೈಲೈಃ ಸಪ್ತಮಹಾರ್ಣವೀಪರಿಮಿತ್ರೈಸ್ತಾವಧ್ನಿರುಷ್ಣೋದಕೈ -
ರಾಜ್ಯಕ್ಷೀರದಧೀಕ್ಷುಚೂತರಸಸತ್ಕೃ ದ್ವೈಸ್ತಥಾನ್ಯೈರಪಿ .
ಸ್ನಾನಾರ್ಹೈರಭಿಷೇಚಯಾಮಿ ಚತುರೋ ವೇದಾನ್ ಪಠನ್ ಭಕ್ತಿತಃ
ಸ್ವಾಮಿನ್ ಶ್ರೀಬೃಹದಂಬಿಕೇಶ ಕೃಪಯಾ ತತ್ ಸರ್ವಮಂಗೀಕುರು .. 3..
ಅಂಡಭಿತ್ತಿಪರಿವೇಷ್ಟನಯೋಗ್ಯಾನ್ ಹಂಸಚಿತ್ತಿತದಶಾನುಪವೀತ್ಯೈಃ .
ಅರ್ಪಯಾಮಿ ಭವತೇ ಬೃಹದಂಬಾಧೀಶ ಧತ್ಸ್ವ ನವಪೀತಪಟಾಂಸ್ತ್ವಂ .. 4..
ಭಸ್ಮೋದ್ಘೂಲನಪೂರ್ವಕಂ ಶಿವ ಭವದ್ವೇಹಂ ತ್ರಿಪುಂಡ್ರೈರಲಂ-
ಕೃತ್ಯಾದಾವನು ಚಂದನೈರ್ಮಲಯಜೈಃ ಕರ್ಪೂರಸಂವಾಸಿತೈಃ .
ಸರ್ವಾಂಗಂ ತವ ಭೂಷಯಾಮಿ ತಿಲಕೇನಾಲೀಕಮಪ್ಯಾದರಾತ್
ಪಶ್ಯಾತ್ಯಾನಮನೇಕಮನ್ಮಥಸಮಚ್ಛಾಯಂ ಸ್ವಮಾದರ್ಶಗಂ .. 5..
ಯಾವಂತಸ್ತಿ ಜಗತ್ಸು ರತ್ನನಿಕರಾ ಯಾವಧ್ನಿರಣ್ಯಂ ಚ ತೈ-
ಸ್ತೇನಾಪೀಶ ತವಾಂಗಕೇಷು ರಚಯಾಮ್ಯಾಪಾದಕೇಶಂ ಹೃದಾ .
ಯೋಗ್ಯಂ ಭೂಷಣಜಾತಮದ್ಯ ಬೃಹದಂಬೇಶ ತ್ವಯಾಥಾಂಬಿಕಾ-
ಪುತ್ರೇಣ ಪ್ರತಿಗೃಹ್ಯತಾಂ ಮಯಿ ಕೃಪಾದೃಷ್ಟಿಶ್ಚ ವಿಸ್ತಾರ್ಯತಾಂ .. 6..
ನಂದನಚೈತ್ರರಥಾದಿಷು ದೇವೋದ್ಯಾನೇಷು ಯಾನಿ ಪುಷ್ಪಾಣಿ .
ತೈರ್ಭೂಷಯಾಮಿ ನಾಗಾಭರಣ ಬೃಹನ್ನಾಯಿಕೇಶ ತೇ ಗಾತ್ರಂ .. 7..
ಕೋಟಿಕೋಟಿಗುಣೈಃ ಶಿವ ಬಿಲ್ವೈಃ ಕೋಮಲೈರ್ವಕುಲವೃಕ್ಷವನೇಶ .
ಸ್ವರ್ಣಪುಷ್ಪಸಹಿತೈಃ ಶ್ರುತಿಭಿಸ್ತ್ವಾಂ ಪೂಜಯಾಮಿ ಪದಯೋಃ ಪ್ರತಿಮಂತ್ರಂ .. 8..
ಗುಗ್ಗುಳುಭಾರಸಹಸ್ಮೈರ್ಬಾರ್ಡವವಹ್ನಾ ಪ್ರಧೂಪಿತೋ ಧೂಪಃ .
ಚಕುಲವನೇಶ ಸ್ವಾಮಿನ್ನಗರುಸಮೇತಸ್ತವಾಸ್ತು ಮೋದಾಯ .. 9..
ಬಿಸತಂತುವರ್ತಿವಿಹಿತಾಃ ಸಗೋಘೃತಾಃ ಶತಕೋಟಿಕೋಟಿಗಣನೋಪರಿ ಸ್ಥಿತಾಃ
ಪ್ರಭಯಾಧರೀಕೃತರವೀಂದುಪಾವಕಾ ವಕುಲಾಟವೀಶ ತವ ಸಂತು ದೀಪಿಕಾಃ .. 10..


ಶಾಲ್ಯನ್ನಂ ಕನಕಾಭಸೂಪಸಹಿತಂ ಸದ್ಯೋಘೃತೈರನ್ನಿತಂ
ಸೋಷ್ಣಂ ಹಾಟಕಭಾಜನಸ್ಥಮಚಲಸ್ಪರ್ಧಾಲು ಸವ್ಯಂಜನಂ .
ಗೋಕರ್ಣೇಶ್ವರ ಗೃಹ್ಯತಾಂ ಕರುಣಯಾ ಸಚ್ಚರ್ಕರಾನ್ನಂ ತಥಾ
ಮುದ್ಗಾನ್ನಂ ಕೃಸರಾನ್ನಮಪ್ಯತಿಸುಧಂ ಪಾನೀಯಮಪ್ಯಂತರಾ .. 11..
ಕೃಸರಮನೋಹರಲಡ್ಡುಕಮೋದಕಶಷ್ಟುಲ್ಯಪೂಪವಟಕಾದೀನ್ .
ಸಪ್ತಸಮುದ್ರಮಿತಾನ್ ಶ್ರೀವಕುಲವನಾಧೀಶ ಭುಂಕ್ಷ್ವ ಭಕ್ಷ್ಯಾಂಸ್ತ್ವಂ .. 12..
ಕ್ಷೋಣೀಸಂಸ್ಥೈಃ ಸಮಸ್ತೈಃ ಪನಸಫಲಬೃಹನ್ನಾಲಿಕೇರಾಮ್ರಂಭಾ-
ದ್ರಾಕ್ಷಾಖರ್ಜೂರಜಂಬೂಬದರಫಲಲಸನ್ನಾತುಲಂಗೈಃ ಕಪಿತ್ಥೈಃ .
ನಾರಂಗೈರಿಕ್ಷುಖಂಡೈರಪಿ ನಿಜಜಠರಂ ಪೂರ್ಯತಾಂ ಮಾಮಕಂ ಚಾ-
ಭೀಷ್ಣಂ ಗೋಕರ್ಣಸಂಜ್ಞಸ್ಥಲನಿಲಯ ಮಹಾದೇವ ಸರ್ವಜ್ಞ ಶಂಭೋ .. 13..
ಕ್ಷೀರಾಂಭೋಧಿಗತಂ ಪಯಸ್ತದುಚಿತೇ ಪಾತ್ರೇ ಸಮಯೋರ್ಪರಿ
ಪ್ರಕ್ಷಿಪ್ಯಾರ್ಜುನಶರ್ಕರಾಶ್ಚಣಕಗೋಧೂಮಾನ್ ಸಹೈಲಾನಪಿ .
ಪಕ್ಕಂ ಪಾಯಸಸಂಜ್ಞಮದ್ಭುತತಮಂ ಮಧ್ವಾಜ್ಯಸಮ್ಮಿಶ್ರಿತಂ
ಭಕ್ತ್ಯಾಹಂ ವಿತರಾಮಿ ತೇನ ಬೃಹದಮ್ವೇಶಾತಿಸಂತುಪ್ಯತಾಂ .. 14..
ಮಲ್ಲೇಪುಷ್ಪಸಮಾನಕಾಂತಿಮೃದುಲಾನನ್ನಾಚಲಾನಂಬುಧೌ
ದಘ್ನಸ್ತದ್ವದಮರ್ತ್ಯಧೇನುದಧಿಜಾನ್ ಹೈಯಂಗವೀನಾಚಲಾನ್ .
ಕ್ಷಿಪ್ತ್ವಾ ಶ್ರೀಬೃಹದಂಬಿಕೇಶ ಲವಣೈಃ ಕಿಂಚಿತ್ ಸಮೇತಂ ಮಯಾ
ದಾನ್ಯಾಮಃ(?)ಪಿಚುಮಂದಚೂರ್ಣಸಹಿತಂ ದಧ್ಯೋದನಂ ಭುಜ್ಯತಾಂ .. 15..
ಅರ್ಘ್ಯಾಂ ಚಾಚಮನೀಯಂ ಪಾನೀಯಂ ಕ್ಷಾಲನೀಯಮಪ್ಯಂಬು .
ಸ್ವಾಮಿನ್ ವಕುಲವನೇಶ ಸ್ವಃಸರಿದಧ್ವಿಃ ಸುಧಾಭಿರಪಿ ದದ್ಯಾಂ .. 16..
ಹರ್ಮ್ಯೇ ರತ್ನಪರಿಷ್ಕೃತೇ ಮರತಕಸ್ತಂಭಾಯುತಾಲಂಕೃತೇ
ದೀಪ್ಯಧ್ವೇಮಘಟೈರಲಂಕೃತಶಿರನ್ಯಾಲಂಬಿಮುಕ್ತಾಸರೇ .
ದಿವ್ಯೈರಾಸ್ತರಣೈರ್ವಿಭೂಷಿತಮಹಾಮಂಚೇಽಭಿತೋ ವಾಸಿತೇ
ಸಾಕಂ ಶ್ರೀಬೃಹದಂಬಯಾ ಸಕುತುಕಂ ಸಂವಿಶ್ಯ ವಿಶ್ರಮ್ಯತಾಂ .. 17..
ಪಂಚಾಕ್ಷರೇಣ ಮನುನಾ ಪಂಚಮಹಾಪಾಪಭಂಜನಪ್ರಭುಣಾ .
ಪಂಚಪರಾರ್ಥೈರ್ಬಿಲ್ವೈರ್ದಕ್ಷಿಣಗೋಕರ್ಣನಾಯಕಾರ್ಚಾಮಿ .. 18..
ಏಲಾಕ್ರಮುಕಕರ್ಪೂರಜಾತಿಕಾಜಾತಿಪತ್ರಿಭಿಃ .
ತಾಂಬೂಲಂ ಚೂರ್ಣಸಂಯುಕ್ತಂ ಗೋಕರ್ಣೇಶ್ವರ ಗೃಹ್ಯತಾಂ .. 19..
ಬೃಹದಂಬಾಪತೇ ಹೇಮಪಾತ್ರಯಿತ್ವಾ ಮಹೀತಲಂ .
ಕರ್ಪೂರಯಿತ್ವಾ ಹೇಮಾದ್ರಿಂ ತವ ನೀರಾಜಯಾಮ್ಯಹಂ .. 20..
ಛತ್ರಂ ತೇ ಶಶಿಮಂಡಲೇನ ರಚಯಾಮ್ಯಾಕಾಶಗಂಗಾರ್ಕೈಃ

ಶ್ವೇತಂ ಚಾಮರಮಷ್ಟದಿಕ್ಕರಿಘಟಾಕರ್ಣಾನಿಲೈರ್ಬೀಜನಂ .
 ಆದರ್ಶಂ ರವಿಮಂಡಲೇನ ಜಲದಾರಾವೇಣ ಭೇರೀರವಂ
 ಗಂಧರ್ವಾಪ್ಸರಸಾಂ ಗಣೈರ್ವಕುಲಭೂವಾಸೇಶ ತೌರ್ಯತ್ರಿಕಂ .. 21..
 ಕಲ್ಯಾಣಾಚಲವರ್ಚಸೋ ರಥವರಾನ್ ಕಾರ್ತಸ್ವರಾಲಂಕೃತಾನ್
 ಕೈಲಾಸಾದ್ರಿನಿಭಾನಿಭಾನತಿಮರುದ್ವೇಗಾಂಸ್ತುರಂಗಾನಪಿ .
 ಕಾಮಾಭೀಪ್ಸಿತರೂಪಪೌರುಷಜುಷಃ ಸಂಖ್ಯಾವಿಹೀನಾನ್ ಭಟಾ-
 ನಾಲೋಕ್ಯಾಂಬಿಕಯೋರರೀಕುರು ಬೃಹನ್ನಾತುಃ ಪ್ರಿಯೇಶಾದರಾತ್ .. 22..
 ಕಾಶ್ಮೀರಚೋಲದೇಶಾನಪಿ ನಿಜವಿಭವೈರ್ವಿನಿಂದತಃ ಶಶ್ವತ್ .
 ಸಂತತಫಲದಾನ್ ದೇಶಾನ್ ಶ್ರೀಬೃಹದಂಬೇಶ ಚಿತ್ತಜಾನ್ ಪ್ರದದೇ .. 23..
 ಸ್ವರ್ಗಂ ಭರ್ತ್ಸಯತೋ ನಿಮೀಲಿತದೃಶಃ ಸತ್ಯಂ ಹ್ರಿಯಾಲೋಕಿತುಂ
 ವೈಕುಂಠಂ ಹನತಃ ಕಚಾಕಚಿಜುಷಃ ಕೈಲಾಸಧಾಮ್ನಾ ತವ .
 ಅತ್ಯಾಶ್ಚರ್ಯಯುತಾನ್ ಗೃಹಾನಭಿಮತಾನುತ್ಪಾದ್ಯ ಬುದ್ಧಯಾ ಸ್ವಯಾ
 ಭಕ್ತ್ಯಾಹಂ ವಿತರಾಮಿ ದೇವ ವಕುಲಾರಣ್ಯಾಶ್ರಯಾಂಗೀಕುರು .. 24..
 ವಿಶ್ವಸ್ಯಾಂತರ್ಬಹಿರಪಿ ವಿಭೋ ವರ್ತಸೇ ತೇನ ತೇ ಸ್ತಃ
 ತತ್ ತ್ವಾಂ ನಂತುಂ ಕ್ರಮಿತುಮಭಿತೋಽಸಂಭವಾನ್ನಾಸ್ಮಿ ಶಕ್ತಃ .
 ಭಕ್ತಾಧೀನಸ್ತ್ವಮಸಿ ಬಕುಲಾಟವ್ಯಧೀಶೋಪಚಾರಾನ್
 ಸರ್ವಾನ್ ಕುರ್ವೇ ಪ್ರಣಮನಮುಖಾನಾಶಯೇನಾನಿಶಂ ತೇ .. 25..
 ಶ್ರೀಮನ್ಮಂಗಲತೀರ್ಥಪಶ್ಚಿಮತಟಪ್ರಾಸಾದಭದ್ರಾಸನಾ-
 ಜಸ್ರಾವಾಸಕೃತಾಂತರಂಗಮಹನೀಯಾಂಗೇಂದುಗಂಗಾಧರ .
 ಸ್ತೋತ್ರಂ ತೇ ಕಲಯಾಮಿ ಶಶ್ವದಖಿಲಾಮ್ನಾಯೈಃ ಸಹಾಂಗೈಃ ಪುನಃ
 ಸರ್ವೈಶ್ಚೋಪನಿಷತ್ಪುರಾಣಕವಿತಾಗುಂಭೈರ್ಭವಚ್ಛಂಸಿಭಿಃ .. 26..
 ಸಕಲತ್ರಪುತ್ರಪೌತ್ರಂ ಸಹಪರಿವಾರಂ ಸಹೋಪಕರಣಂ ಚ .
 ಆತ್ಮಾನಮರ್ಪಯಾಮಿ ಶ್ರೀಬೃಹದಂಬೇಶ ಪಾಹಿ ಮಾಂ ಕೃಪಯಾ .. 27..
 ಕಾಯಕೃತಂ ವಚನಕೃತಂ ಹೃದಯಕೃತಂ ಚಾಪಿ ಮಾಮಕಂ ಮಂತುಂ .
 ಪರಿಹೃತ್ಯ ಮಾಮಜಸ್ತ್ರಂ ತ್ವಯಿ ಕೃತಭಾರಂ ಮಹೇಶ ಪರಿಪಾಹಿ .. 28..
 ನಕ್ಷತ್ರಮಾಲಿಕೈಷಾ.. (Manuscript abruptly ends here)
 ಇತಿ ಗೋಕರ್ಣೇಶ್ವರಮಾನಸಿಕಾರಾಧನಂ ಅಥವಾ ಗೋಕರ್ಣಮಾನಸಿಕಪೂಜಾ
 ಸಂಪೂರ್ಣಂ .

This is related to tirugokarNaM temple in Pudukottai District, TN

Proofread by Sivakumar Thyagarajan Iyer

——
Gokarneshvara Manasika Aradhanam
pdf was typeset on March 30, 2023

——
Please send corrections to sanskrit@cheerful.com

